

## प्रेस विज्ञप्ति

आज दिनांक 31 मार्च, 2016 को चिकित्सा विश्वविद्यालय के ट्रॉमा सेंटर-1 में प्रथम **ATLS Provider Course** का समापन समारोह सम्पन्न हुआ। इस कार्यक्रम के मुख्य अतिथि **प्रो० एम०सी० मिश्रा, निदेशक आल इंडिया इंस्टीट्यूट ऑफ मेडिकल साइंसेज, नई दिल्ली** तथा विशिष्ट अतिथि **प्रो० वी०एन० त्रिपाठी निदेशक चिकित्सा शिक्षा एवं प्रशिक्षण उ०प्र०** रहे। कार्यक्रम की अध्यक्षता **चिकित्सा विश्वविद्यालय के कुलपति पद्मश्री प्रो० रवि कांत, द्वारा** की गयी।

अमेरिकन कॉलेज ऑफ सर्जन के मानकों के अनुसार प्रथम **ATLS Provider Course** में 24 चिकित्सकों ने प्रतिभाग किया जिनमें बनारस हिन्दू विश्वविद्यालय, डा० राम मनोहर लोहीया इंस्टीट्यूट ऑफ मेडिकल साइंसेज, सरदार पटेल डेंटल कॉलेज, इण्टीग्रल विश्वविद्यालय, व्यक्तिगत चिकित्सा संस्थान तथा किंग जार्ज चिकित्सा विश्वविद्यालय के विभागाध्यक्षों समेत अन्य चिकित्सकों द्वारा प्रतिभाग किया गया। इस प्रशिक्षण पाठ्यक्रम में ए०आई०आई०एम०एस० के प्रो० अमित गुप्ता एवं प्रो० सुबोध कुमार सहित चिकित्सा विश्वविद्यालय के 6 प्रशिक्षकों द्वारा प्रशिक्षण प्रदान किया गया। इस कार्यक्रम में श्री सुरेश चंद संगी, नेशनल कोऑर्डिनेटर ए०टी०एल०एस० द्वारा भी पूर्ण सहयोग प्रदान किया गया।

**प्रो० एम०सी० मिश्रा** ने ट्रॉमा के कारण मृतकों की बढ़ती संख्या को दृष्टीगत रखते हुए इस कोर्स की महत्ता पर प्रकाश डालते हुए यह बताया की यह देश का दसवां और उ०प्र० पहला ऐसा सेंटर है जहां पर इस प्रकार का प्रशिक्षण दिया जा रहा है। उन्होंने यह भी उल्लिखित किया की के०जी०एम०यू० के साथ-साथ उ०प्र० के सरकारी एवं गैर सरकारी चिकित्सा संस्थानों के चिकित्सकों को भी इसका प्रशिक्षण लेना चाहिए जिससे अधिक से अधिक संख्या में ट्रॉमा मरीजों को बचाया जा सके।

कार्यक्रम के विशिष्ट अतिथि चिकित्सा शिक्षा महानिदेशक **प्रो० वी०एन० त्रिपाठी** ने इस कोर्स की सराहना करते हुए यह बताया की स्टेट मेडिकल कॉलेजों के चिकित्सा शिक्षकों के लिए यह कोर्स अनिवार्य किया जा सकता है साथ ही प्रांतीय चिकित्सा सेवा वर्ग एवं अन्य गैर सरकारी चिकित्सकों को भी प्रशिक्षण देने के लिए प्रोत्साहित किया जाएगा।

कार्यक्रम के अध्यक्ष **पद्मश्री प्रो० रवि कांत जी** ने इस कोर्स की आवश्यकता पर जोर देते हुए यह कहा कि शीघ्र ही के०जी०एम०यू० इंस्टीट्यूट ऑफ स्किल की स्थापना की जाएगी तथा न केवल के०जी०एम०यू० के चिकित्सकों को बल्कि उ०प्र० एवं समीपवर्ती राज्यों के अन्य चिकित्सकों को भी संस्थान द्वारा प्रशिक्षण दिया जाएगा। उन्होंने कोर्स आरम्भ करने के सुत्रधार डॉ० विनोद जैन को बधाई दिया।

**डॉ० विनोद जैन** ने इस कोर्स की शुरूआत को अपना सपना पूर्ण होना बताया तथा यह भरोसा दिलाया की भविष्य में अमेरिकन कॉलेज ऑफ सर्जन के मान्यतानुसार अधिक से अधिक चिकित्सकों को प्रशिक्षित करने का अपना प्रयास जारी रखेंगे जिससे अधिक से अधिक ट्रॉमा के मरीजों को बचाया जा सके। आगामी **ATLS Provider Course** की तारीख 26, 27 एवं 28 मई 2016 नियत की गई। तथा उन्होंने बताया की जल्द ही **ATCN ( Advance Trauma Care For Nurses )** कोर्स भी शुरू किया जाएगा। कार्यक्रम के समापन डॉ० समीर मिश्रा के धन्यवाद प्रस्ताव के साथ सम्पन्न हुआ।